


TNPSC துளிகள்

- ❖ கேலோ இந்தியா திட்டத்தின் முதல் பொதுக்குழு கூட்டத்திற்கு விளையாட்டு அமைச்சரான கிரண் ரிஜிஜு தலைமை தாங்கினார்.
- ❖ நியூயார்க் இந்தியத் திரைப்பட விழாவின் 20வது பதிப்பில் மலையாளத் திரைப்படமான 'மூதொன்' (Moothon) மற்றும் தேசிய விருது பெற்ற ஆவணப்படமான 'சன் ரைஸ்' (Son Rise) ஆகியவை விருதுகளை வென்றது.
- ❖ பிரபலப் பத்திரிகையாளரும் ஆசிரியருமான யதிஷ் யாதவ் என்பவர் "ரா ((Research and Analysis Wing/ஆராய்ச்சி மற்றும் பகுப்பாய்வுப் பிரிவு) இந்தியாவின் இரகசிய நடவடிக்கைகளின் வரலாறு ("RAW: A History of India's Covert Operations) என்ற ஒரு புதிய புத்தகத்தை எழுதியுள்ளார்.

சர்வதேசச் செய்திகள்

75வது நாகசாகி நாள்

- ❖ 2020 ஆகஸ்ட் 9, அன்று, ஜப்பானின் நாகசாகி நகரத்தில் அமெரிக்கா அணுகுண்டை வீசியதால் கொல்லப்பட்ட மக்களையும் அப்பாவிக் குழந்தைகளையும் நினைவு கூரும் வகையில் 75 வது நாகசாகி தினம் அனுசரிக்கப் படுகிறது.
- ❖ ஆகஸ்ட் 9, 1945 அன்று, அமெரிக்காவானது "ஃபேட் மேன்" (Fat Man) என்ற அணுகுண்டை அங்கு வீசியது.
- ❖ இதன் விளைவாக, ஆகஸ்ட் 14 ஆம் தேதி, ஜப்பான் சரணடைய இரண்டாம் உலகப் போரானது முடிவுக்கு வந்தது.





பொருளாதாரச் செய்திகள்

ரிசர்வ் வங்கியின் நாணயக் கொள்கை

- ❖ 2020-21 ஆம் ஆண்டின் 7வது இரு மாதத்திற்கொரு முறையிலான நாணயக் கொள்கையில், இந்திய ரிசர்வ் வங்கியானது "குறைந்த வட்டிவிகிதங்கள்" நிலைப்பாட்டை ("accommodative" stance) தக்க வைத்துக் கொள்ளவும், ரெப்போ கொள்கை விகிதத்தில் எந்த மாற்றமும் இல்லாமல் அதனை 4% ஆக வைத்திருக்கவும் முடிவு செய்துள்ளது.
- ❖ இந்தியப் பொருளாதாரத்தில் கோவிட்-19 தொற்றின் தாக்கத்தைக் குறைக்கவும், பொருளாதார வளர்ச்சியைப் புதுப்பிக்கவும் இந்த முடிவானது எடுக்கப்பட்டுள்ளது.
- ❖ இதன் விளைவாக ரிசர்வ் வங்கியானது, நேர்மாற்று மறுகொள்முதல் விகிதத்தை (Reverse repo rate) மாற்றமேதுமில்லாமல் ரொக்கத் தகவமைப்பு வசதியின் (Liquidity adjustment facility) 3.35 சதவீதத்திலும், விளிம்பு நிலை வசதி வீதத்தையும் (Marginal standing facility), வங்கி வீதத்தையும் 4.25 சதவீதமாகவும் வைத்திருக்க முடிவு செய்துள்ளது.
- ❖ முதல் காலாண்டிற்கான ரிசர்வ் வங்கியின் வணிக மதிப்பீட்டுக் குறியீடானது, கணக்கெடுப்பு வரலாற்றில் மிகக் குறைந்த புள்ளியைக் கண்டுள்ளது.

அறிவியல் மற்றும் தொழில்நுட்பச் செய்திகள்

அம்மோனியம் நைட்ரேட்

- ❖ அம்மோனியம் நைட்ரேட் ஒரு வெள்ளை நிறமுடைய, படிக இயல்புடைய வேதிப் பொருளாகும். இது தண்ணீரில் கரையக் கூடியது.
- ❖ இது வணிக ரீதியிலான வெடிபொருட்களை உற்பத்தி செய்யப் பயன்படுத்தப்படும் ஒரு முக்கிய மூலப்பொருளாகும்.
- ❖ ஐ.நா.வின் ஆபத்தானப் பொருட்களின் வகைப்பாட்டின் கீழ், அம்மோனியம் நைட்ரேட் ஆனது ஒரு ஆக்ஸிஜனேற்றியாக வகைப்படுத்தப் பட்டு இருக்கிறது.
- ❖ இருப்பினும், பிற பொருளுடன் கலக்கும் போது இதை வெடிபொருளாகப் பயன்படுத்தலாம்.
- ❖ உலகில் பயங்கரவாதிகள் பயன்படுத்தும் மேம்படுத்தப்பட்ட வெடிக்கும் சாதனங்களில் அம்மோனியம் நைட்ரேட் எரிபொருள் எண்ணெயானது பயன்படுத்தப் படுகின்றது.



சுற்றுச்சூழல் செய்திகள்

உண்ணிகளால் பரவும் SFTS தீநுண்மி

- ❖ இது சீனாவில் மீண்டும் வெளிப்பட்டுள்ளது.
- ❖ இந்தத் தீநுண்மியானது முதன்முதலில் 2009 ஆம் ஆண்டில் கண்டறியப்பட்டது. சீனா 2011 ஆம் ஆண்டில் இந்த தீநுண்மியின் நோய்க்கிருமியை தனிமைப் படுத்தியது.
- ❖ இது புன்யா என்ற தீநுண்மி வகையைச் சேர்ந்தது.
- ❖ இது இரத்த நுண் தட்டுகள் குறைபாடு நோய்க்குறியுடன் கடுமையான காய்ச்சலை (SFTS - Severe fever with thrombocytopenia syndrome) ஏற்படுத்துகிறது.
- ❖ இந்த தீநுண்மியானது புனைகள், எலிகள், முள்ளம்பன்றிகள் (hedgehogs), மரநாய்கள் (weasels), பிரஷ்டைல் போசம்ஸ் (brush-tail possums) மற்றும் யாக் (yak) உள்ளிட்ட பாலூட்டிகளைப் பாதிக்கும் என்று அறியப்படுகிறது.

மாநிலச் செய்திகள்

ஓய்.எஸ்.ஆர் சேயுதா திட்டம்

- ❖ இது ஆந்திராவில் தொடங்கப்பட உள்ளது.
- ❖ சிறுபான்மைச் சமூகத்திலிருக்கும் பெண்களை மேம்படுத்துவதை இது நோக்கமாகக் கொண்டுள்ளது.
- ❖ ஓய்.எஸ்.ஆர் சேயுதா திட்டத்துடன் ஓய்.எஸ்.ஆர் அசாரா திட்டத்தையும் ஆந்திர அரசானது துவங்கவிருக்கிறது.
- ❖ இத்திட்டமானது சுய உதவிக் குழுவின் 90 லட்சம் பெண்களுக்குப் பயனளிக்கும் வகையில் அமைந்துள்ளது.

தெண்டு இலைகள் திட்டம்

- ❖ சத்தீஸ்கரின் முதலமைச்சரான பூபேஷ் பாகேல், மாநிலத்தில் தெண்டு இலைகள் சேகரிப்பாளர்களுக்காக “ஷாஹீத் மகேந்திர கர்மா தெண்டுபட்டா சங்கிரகக் சமாஜிக் சுரக்சா யோஜனா” என்ற சமூகப் பாதுகாப்புத் திட்டத்தைத் தொடங்கியுள்ளார்.
- ❖ தெண்டு இலைகள் பீடிகள் தயாரிக்கப் பயன்படுகின்றன.

சிறுமியர் மற்றும் மகளிர்களுக்கான திட்டங்கள்

- ❖ “பேட்டி பச்சாவ், பேட்டி பதாவோ” பிரச்சாரத்திற்கு ஒரு பெரிய ஊக்கத்தை



அளிக்கும் பொருட்டு, ஹரியானா அரசானது இரண்டு புதிய திட்டங்களை அறிமுகப் படுத்தியுள்ளது.

- ❖ வறுமைக் கோட்டுக்குக் கீழுள்ள குடும்பங்களைச் சேர்ந்த சிறுமியர் மற்றும் மகளிர்களுக்கு இலவச மாதவிடாய்க் கால அணையாடைகளை (sanitary napkins) "மஹிலா எவம் கிஷோரி சம்மன் யோஜனா" என்ற திட்டம் வழங்க இருக்கின்றது.
- ❖ பெண்கள் மற்றும் குழந்தைகளுக்கு செறிவூட்டிய, சுவை கொண்ட மற்றும் கொழுப்பு நீக்கப்பட்ட பால் பொடியை "முக்கிய மந்திரி தூத் உபர் திட்டம்" என்ற திட்டம் வழங்க இருக்கின்றது.

பிரபலமானவர்கள், விருதுகள், மற்றும் நிகழ்வுகள்

அஜய் தியாகி

- ❖ செபி தலைவரான அஜய் தியாகி அவர்களுக்கு பிப்ரவரி 2022 வரையிலான 18 மாதப் பணி நீட்டிப்பானது வழங்கப்பட்டுள்ளது.
- ❖ இந்த முடிவுக்கு பிரதமர் தலைமையிலான நியமனங்களுக்கான அமைச்சரவைக் குழு ஒப்புதல் அளித்தது.
- ❖ மார்ச் 1, 2020 அன்று அவரது மூன்று ஆண்டு பதவிக் காலம் முடிவடைவதற்கு முன்னரே அரசாங்கமானது அவருக்குப் பணியில் மேலும் 6 மாத கால நீட்டிப்பை வழங்கியது.

ஜான் ஹியூம்

- ❖ அமைதிக்கான நோபல் பரிசு வென்றவரும், வடக்கு அயர்லாந்தின் முக்கிய அரசியல்வாதியுமான ஜான் ஹியூம் சமீபத்தில் காலமானார்.
- ❖ 1998 ஆம் ஆண்டில் புனித வெள்ளி ஒப்பந்தத்தில் திருஹியூம் அவர்களின் சமாதானப் பேச்சுவார்த்தையானது மிகவும் முக்கிய பங்கு வகித்தது.
- ❖ புனித வெள்ளி ஒப்பந்தம் அல்லது பெல்ஃபாஸ்ட் ஒப்பந்தம் என்பது ஏப்ரல் 10, 1998 ஆம் ஆண்டில் கையெழுத்திடப்பட்ட ஓர் இரட்டை ஒப்பந்தமாகும்.
- ❖ இது வடக்கு அயர்லாந்தில் 1960 ஆம் ஆண்டுகளில் இருந்து அரசியல் மோதலாக வடிவம் கொண்டிருந்த பெரும்பாலான வன்முறைத் தொல்லைகளின் முடிவுக்கு வழி வகுத்தது.
- ❖ வடக்கு அயர்லாந்தில் தற்போது உள்ள அரசாங்க முறையானது இந்த ஒப்பந்தத்தின் அடிப்படையில் தான் அமைந்துள்ளது.


பிரேம் பாட்டியா விருது 2020

- ❖ இந்த ஆண்டிற்கான பிரேம் பாட்டியா விருதானது,
 - 'இந்த ஆண்டின் சிறந்த அரசியல் அறிக்கைக்காக இந்தியன் எக்ஸ்பிரஸ் நிருபர் தீபங்கர் கோஸ் அவர்களுக்கும்
 - 'ஆண்டின் சிறந்த சுற்றுச்சூழல் அறிக்கைக்காக இந்தியக் கிராமப்புற மக்கள் காப்பகம் (PARI - People's Archive of Rural India) எனும் ஓர் இலாப நோக்கற்ற பத்திரிகை வலைதளத்திற்கும் வழங்கப்படுகிறது.
- ❖ பிரபலப் பத்திரிகையாளர் பிரேம் பாட்டியாவின் நினைவாக பிரேம் பாட்டியா விருதுகள் 1995 ஆம் ஆண்டில் பிரேம் பாட்டியா நினைவு அறக்கட்டளையால் நிறுவப் பட்டது.

முக்கிய தினங்கள்

தேசிய கைத்தறி நாள் - ஆகஸ்ட் 7

- ❖ 1905 ஆம் ஆண்டில் இதே தேதியில் தொடங்கப்பட்ட சுதேசி இயக்கத்தின் நினைவாக இது கொண்டாடப் படுகிறது.
- ❖ பிரிட்டிஷ் அரசாங்கத்தால் வங்காளத்தைப் பிரிப்பதை எதிர்த்து கல்கத்தா நகர மன்றத்தில் இந்த இயக்கம் தொடங்கப்பட்டது.
- ❖ இது முதன்முதலில் 2015 ஆம் ஆண்டில் தேசிய கைத்தறி தினமாக அறிவிக்கப் பட்டது.
- ❖ இது ஜவுளி அமைச்சகத்தின் ஒருங்கிணைப்பின் கீழ் கொண்டாடப்படுகிறது.



உலகின் பழங்குடி மக்களுக்கான சர்வதேச நாள் - ஆகஸ்ட் 9

- ❖ விழிப்புணர்வை ஏற்படுத்துவதும், பழங்குடியின மக்களின் உரிமைகளைப் பாதுகாப்பதும் இத்தினத்தின் நோக்கங்களாகும்.



- ❖ இந்த நாளை முதன்முதலில் ஐக்கிய நாடுகள் சபையின் பொதுச் சபையானது 1994 ஆம் ஆண்டு டிசம்பர் மாதத்தில் அறிவித்தது.
- ❖ 1995-2004 ஆண்டு உலகின் பழங்குடி மக்களின் சர்வதேச தசாப்தமாக அனுசரிக்கப் பட்டது.
- ❖ இந்த ஆண்டின் கருப்பொருளானது “கோவிட்-19 மற்றும் பழங்குடி மக்களின் மீள்திறன்” என்பதாகும்.

